

# NDUMỌDU DỊ ICHEICHE NYE NDIKRAIST

1 Pita 3:1-22; 4:1-19; 5:1-11.

IHEOMUMU 453

Nke Ndi etiti

**AMAOKWU IBUN'ISI: “Ya mere wedanu onwe-unu n’okpuru aka di ike nke Chineke, ka o we welie unu elu n’oge nke Ya” (1 Pita 5:6).**

## Ihe Naegbochi Ekpere

Akwukwọzi niile Pita dere ka edegaara NdiKraist niile. OnyeKraist bu onye nāeso Jisọs na ọzızı Ya niile. OnyeKraist bu onye kwere n’Okwu Chineke, nāeme kwa ihe Baiḅul naakuzi. “Ọ bu kwa n’Antiok ka eburu ụzọ kpọ ndi nēsouzọ Jisọs Ndi Kristian” (Ọlu Ndi-ozu 11:26).

Mgbe azọputasiri mmadu, o ghaghị inogide isoro Onyenweanyi nāejéjè, ka ewee zọọ mkpuruobi ya. Mmadu aghaghị igu Baiḅul nāekpe kwa ekpere kwa ubochi. Pita weputara ufodu ihe nwere ike igbochi ọziza ekpere nke mmadu. Mmadu aghaghị ilezianya otu o naebi ndu n’ulo n’iru ndi ezinaulo ya ndi enyi naano ya nso. Ezi OnyeKraist naebi ndu ya nye Jisọs ubochi niile o bughị nāani na choochi kama n’ulo kwa n’uloakwukwo, n’olu maobu n’ebe anaegwuriegwu. Mmadu naachọ ikwenyere ndiozo ugwu, inwe obi omiko, na ihu ndiozo n’anya mgbe o nwere Jisọs n’obi ya. Onye o buła Jisọs nyeworo obi oḅu naemere mmadu niile iheoma, obuna ndi nāadighi emezi ya. Jisọs kuziiri ndi Ya Iwu Olaedo ahụ: “Ya mere ihe nile ka ha ra, bu nke unu nācho ka madu nēme unu, nēme-kwa-nu madu otu a, unu onwe-unu” (Matu 7:12).

## Ihe chomma

Otu mgbe umummadu nacho imamma n’iru ndiozo site n’igbalị ikpuchi ihe bu ihe ha bu n’obi ha. Onodu obi di mkpa kariya ihe anaahu n’elu. Mmadu puru inwe uwe na omume maramma, atani anagba n’aka na ugboala, ma Chineke naelefe ihe ndia niile anya lerue n’obi. N’ubochi nke Devid, Samuel Onyeamuma siri, “JEHOVA adighahu dika madu si ahu; n’ihi na madu nēle ihe anya nāhu, ma JEHOVA nēle obi” (1 Samuel 16:7).

Pita kuziri na “mọ di nwayo di kwa udo” bu ihe di oké onuhia n’anya Chineke. O bughị na mmadu ganaagwa ndiozo na ya nwere ezi obi maobu na ya nwere mmuo di nwayo di kwa udo. Ihe niile ahụ na esite na Chineke abia nāaganwe kwa omume, na akparamaagwa nke mmadu. Mgbe azọputasiri mmadu, o naenwe obi oḅu. Ka o naaga n’iru nāerubere Chineke isi, ka o naekpeepere ji kwa ndu ya nāachuru Onyenweanyi aja, o gaanata amara niile a site n’aka Chineke; o gaenwe ihe ichomma nke imemmuo; o gaenwe mkpuru nke Mmuo Nso (Ndi Galetia 5:22, 23). OnyeKraist naeyi uwe nāejike dika OnyeKraist, o dighi abami n’oké uwe oyiyi maobu njike nke uwa. NdiKraist naeleruanya idiche n’etiti ndi uwa gbalia kwa inye Chineke otuto n’uzo ha si eji ejiji nāeme kwa omume.

## Nchébé

“N’ihi na anya abuo nke Onye-nwe-ayi di n’aru ndi ezi omume, nti-Ya abua di kwa n’ebe ariri-ha di: ma iru nke Onye-nwe-ayi digidere ndi nēme ihe ojo.” Lee udi nkasio di otu a nye OnyeKraist imata na Chineke naahuzu ihe niile; ihe niile anaeme ya dika O naahu kwa nke o naeme! Lee otu o di mma imata na o puru ikpoku Chineke mata kwa na nti Ya ghere oghe nye ekpere! N’oge mkpa mmadu nwere ike ikpo oku maka inyeaka ma o doghi ya anya na o di onye ganu maobu na onye o buła gaachọ inyere ya aka. Lee ngozi diri OnyeKraist imata na Chineke naele naanu kwa, naechere ichebe na inyere ya aka!

Chineke O matara ihe banyere ndi anaazoputabeghi? N’Ilu 15:3 anyi naagu, “N’ebe nile o buła ka anya abuo nke JEHOVA di, nēche ndi ojo na ndi bu ezi madu nche.” Chineke naamata ihe umummadu naeme -- ezi ihe na ihe ojo -- ma iru Ya “digidere ndi nēme ihe ojo.” Chee ihe o putara inwe mmehie na ihe ojo nime obi nke mmadu. Chineke naadigide ndi di otu ahụ, ha agaghị enwe kwa ezi udo rue mgbe agbanwere obi ha mmehie ahụ ewee puo. Chineke puru ihu obi gi; ma cheta, anaele gi. Anyi puru ihuta ososo na o di mma ife Jisọs ofufe nwee kwa inyeaka na nchebe Ya.

## Olileanya

Ewezuga ihe niile ndia, OnyeKraist nwere olileanya di ukwu-- na Jisọs gaanonyeere ya, na Jisọs gaenyere ya aka, na Jisọs gaedebe ya, na Jisọs gaakporo ya laa n’Eluigwe. Eder Baiḅul ka “ayi we were ntachi-obi na nkasi-obi nke ihe nile edeworo n’akwukwonsọ nwe olile-anya” (Ndi Rom 15:4). Olileanya bu arilika nke mkpuruobi (Ndi Hibu 6:19) o naakpali kwa mmadu idiocha (1 Jon 3:3). “Chere Chineke (maobu nwee olileanya na Chineke)” (Abu Qma 42:11).

Pita siri na NdiKraist kwesiri ka ha buru “ndi edoziworo mgbe dum igopuru onye o bu la nke naju ... ajuju banyer olile-anya ahu” nke di nime ya. Mgbe ufodu anaaju mmadu ihe mere o ji nwee obiuto maobu ihe o naachiochi banyere ya. OnyeKraist puru ikwu mgbe niile na udo Chineke di n’obi ya na mmehie ya niile agwwo kwa. Otutu iheozo di kwa agaeji nwee olileanya.

Olileanya a, udo na ihe niile ozo anyi kwuru di n’ihi na Kraist nwuru n’ihi anyi. O wusiri Obara Ya ka anyi “we nwe ndu” na ka anyi ‘nwebiga kwa ya okè” (Jon 10:10).

### Ahuhu

Pita kwuru ihe banyere ahuhu nke Kraist, “Onye ezi omume n’ihi ndi ajo omume, ka O we kuru anyi bjakute Chineke.” Udi ahuhu di icheiche di: ihemgbu nke anaru dika kwa nke mmuo na iruuju nke obi na okpokoro isi. Jisos huru ahuhu n’uzo di icheiche. O nwere ihemgbu nke anaru mgbe O koro n’eluobe. Emekpara Ya aru nke ukwu nime mmuo mgbe Chineke wepuru iru Ya n’ebe O no (Matiu 27:46), mgbe Pita gonariri Ya (Mak 14:68-72), na mgbe O kpereekpere n’oke ihemgbu nke obi na Getsemane (Luk 22:44). Jisos huru ahuhu nke onwunwa (Luk 4:2), iruuju (Jon 11:35), mkpagbu (Luk 4: 28, 29), na otutu ihe ozo ihe di icheiche ka O wee nwee ike ikasi anyi obi (Ndi-Hibru 2:18) na irapuru anyi ihe ilereanya (1 Pita 2:21).

### Onwunwa Di Icheiche

Mgbe Pita kwusiri banyere ahuhu Kraist huru n’ihi anyi, o naagwa NdiKraist otu ha gaesi mee omume mgbe ha naahu ahuhu. Ufodu gaenwe “onwunwa oku” ma ka ha ghara iche na o bu ihe anaahubeghi na mbu. Kama, ha kwesiri inuri onu na Kraist guru ha na ndi kwesiri ka anwaa ha. Job gafere onwunwa wee si, “N’ihi na O mawo uzo m’naga; mgbe O nwaputirim, dika ola-edo ka m’gputa” (Job 23:10).

NdiKraist gaahu ahuhu nke mkpagbu. N’Okwu Chineke ekwuru n’elu Ugwu anyi naagu otu mmadu kwesiri iji mee omume mgbe eji ya naeme iheochi maobu naakwa ya emo n’ihi ibu OnyeKraist. Jisos siri, “Nurianu onu, ka obi to kwa unu utu nke-uku: n’ihi na ugwoolu unu di uku n’elu-igwe: n’ihi na otu a ka ha sogburu ndi amuma ndi buru unu uzo” (Matiu 5:12).

Otutu ahuhu di icheiche di nime uwa naani nkasobi nta di kwa. Lee otu ha si di iche site n’OnyeKraist bu onye ekwere nkwa si: “Asi na ayi new ntachi-obi, ayi eso kwa Ya buko eze” (2 Timoti 2:12), na o buru na anyi na Ya naahu ahuhu, ka ewee nyekwo kwa anyi na Ya otutu (Ndi Rom 8:17).

### Itukwasị Jisos Nchegbu Niile

Pita mechiri Akwukwozi a site n’igba NdiKraist ume ka ha naechenche naekpe kwa ekpere: naechenche n’ihi na anyi nwere onyeiro onye “dika odum naghbo uja.” naejehari naachọ onye o gaelomi. Anyi kwesiri inaekpesiekpere ike n’ihi na inyeaka nke Onyenweanyi di anyi mkpa ka anyi wee buru ezi ndi naesozo Ya na ndi mmeri zuruoke.

Site n’ibu ndi di umeala n’obi n’iru Chineke na mmadu ibe anyi, anyi matara na n’oge nke Chineke O gaebuli anyi elu. Site n’itukwasị Ya nchegbu anyi niile, anyi gaachoputa na ihun’anya nke Chineke gaeweta ihe niile kachasi nime ndu anyi, jikere kwa anyi maka Eluigwe. “Ma Chineke nke amara nile. Onye kpobataru unu n’ebube ebigh-ebi Ya nime Kraist, mgbe unu huworo ahuhu nwa oge, Ya onwe-ya geme ka unu zue okè, me kwa ka unu guzosie ike, me kwa ka unu di ike, to kwa unu nto-ala.”

## AJUJU DI ICHEICHE

1. Onye dere Akwukwozi a?
2. Onye ka edegaara ya?
3. Olee otu OnyeKraist kwesiri iji mee omume nezinaulo ya?
4. Gini bu udi ihe ejiji kwesiri okè onuahia n’anya Chineke?
5. Olee otu mmadu gaesi nweta ihe ejiji a?
6. Gini bu olileanya?
7. Onye ka Jisos huru ahuhu?
8. Gini mere OnyeKraist gaeji nuriawo mgbe anaakpagbu ya?
9. Gini ka Chineke gaemere ndi wedara onweha n’ala n’iru Ya?
10. N’ihi gini ka mmadu ji kwesi itukwasị Jisos nchegbu ya niile?